
प्रकाशक : 

एम्‌. के. वोरा 
योरा भॅन्ड कंपनी, 
पब्लिसे ( प्रायव्हेट) लि० 
$ राउंड बिल्डिंग, 
काळबादेवी रस्ता,मुंबई २ 


किमत सहा आणे 
पहिली आवृत्ती ॥ १९५६ 
सर्वाधिकार प्रकाशकाधीन 


मुद्रक । 

अनंत चिताभण रायरीकर 
अ स्वस्तिक मुद्रणालय 
४२९ शनवार पेठ, पृर्णे २ 


सस्कृत-साहित्य-सरिता 

विशाळ महासागराला असंख्य नथा येऊन मिळत 
असतात. अश्या अगणित नद्यांनींच अमर्याद सागर बन-, 
लेला असतो, संस्कृत साहित्याचा महासागरहि असाच 
अनेक सरितांनीं समृद्ध झालेला आहे, “ संस्कृत-साहित्य- 
सरिता ? असें नांव दिलेल्या या वाडमयमाठेंतन आपली 
झादिभाषा जी संस्कृत तिच्यांतील उत्तम उत्तम वाडमयाचा 
कथारूपाने थोडक्यांत पारेचय करून देण्याचें आम्ही 
योजिले भाहे. संस्कृत वाचणारे थोडे भागि समजणारे 
तर त्याहून कमी. तेव्हां आजच्या सर्वसामान्य माणसाला, 
ठिहितां-वाचतां येऊं लागलेल्या नवशिक्षिताळाह्वि या 
सस्कृत-वाणीचा आस्वाद कसा घेतां येणार £ परंतु 
त्यांना तो मिळणे तर आवश्‍यक आहे; कारण संस्कृत 
भाषेंतील वाडमय हा आपला फार थोर वारसा आहे 
तो गमावणे म्हृणजे सर्वस्वच गमावन बसर्णे. यासाठीच 
संस्कृत भाषेतील थोर, प्रसिद्ध अशा वाडूमयकृतींचे 
नाटकांचे भाणि काव्याचे, कथासार आम्ही वाचकांपुढे 
सादर करीत आहोंत 


आम्ही अस समजतो कीं, देवभाषेंतील या वाडमयीन 
कलाकृतींचा परिचय करून देण्याची आमची ही योजना 
एक चांगळी योजना आहे-एक सत्संकल्प आहे. आगि 
असे सत्संकल्प उत्तम रीतीनें तडीला नेण्याचे काम 
जनताजनादनाचेंच आहे. तें तसें घडो, हीच इच्छा 


"ण्पकीशक 


षपरिचथ 


भवभूतीने तान नाटकें लिहिळीं-'माळती माघव', 
४ मह्वावीरचरित ' आणि ' उत्तररामचरित ". यांपैकी 
पिळ शुंगाररसाचे, दुसरें वीररसाचं व तिसरें करुण- 
रसाचे, असें सामान्यत; म्हणतां येईल, पहिल्याचं कथानक 
सामाजिक आहे, तर पुढची दोन्ही रामायणाच्या कथेवर 
आघधारलेलीं आहेत. मात्र कवीनें आपल्या उद्देशांसाठी 
त्या मूळ कथेंत हवे ते व हवे तसे फेरफार करून घेतले 
आहेत. हे फेरफार नाटकांतीळ रसपरिपोषाच्या द्ष्टीन 
इष्ट असले तरी कांडी ठिकाणीं कवीच्या स्वतःच्या 
काळांतीळ समाजस्थयितीहि त्यांन त्यांत घुसडली आहे. 


रामायणाच्या क्येप्रमार्णे राम वनांत गेले ते अयोध्ये- 
हून पण येथें भवभतीरनें तो प्रसंग मिथिळेंत घडवून आणला 
आहे. तसच रामवनवास या रामायणांतीळ मुख्य घट- 
नेची जबाबदारी त्याने रावणाचा आज! माल्यवान 
याच्या .कारस्थयानीपणावर टाकली आहे | 


भवभूतीचा काळ आठव्या शतकांतळा मानला जातो, 
पद्मपुरांत ( वऱ्हाड ) जन्मळेल्या या थोर कबीला राजाश्रय 
ळाभला नव्हता, किंबहुना तो स्वत; एक प्रकारचा 
बंडखोर! होता, असेंहि दिसर्ते, तथापि त्याची गणना 
मह्ठाकवींतच केली जाते; आणि ते अगदीं यथायोग्य 
आद्वे, हें त्याचें प्रस्तुत नाटक वाचून कोणालाहि पटेल. 


-र्‍लेखक 


आ अक १.१0 वि 


महावीरचारित 

महष विशवामित्रांचा आश्रम कौशिकी नदीच्या कांठीं 
वसलेला होता. आसपासची हिरवीगार वनश्री सोंदर्यानें 
नटल्यामुळे मोठी रमणीय वाटत होती. विदवामित्रांच्या 
या आश्रमाचें सिद्धाश्रम ' हें नांवहि अगदीं साथे होतें. 
विदववामित्रांनीं या आश्रमांत यज्ञाची सवे सिद्धता केली 
होती. यज्ञाच्या रक्षणाच्या निमित्तानें ते बालवयाच्या 
राम-लक्ष्मणांना अयोध्येहन घेऊन आले होते. त्यांच्या 
मनांत होतें कौं रामाला जनककन्या सीतेची प्राप्ति व्हावी 
आणि रामाच्या हातून रावणकुलाचा नाश व्हावा. खरे 
म्हणजे या हेतूनेंच त्यांनीं त्या बालवीरांना तेथें आणलें 
होतें. सिद्धाश्रमांतील या यज्ञासाठी विश्वामित्रांनी मिथि- 
लेच्या जनक राजालाहि बोलावणें पाठविलें होतें. परंतु 
स्वत: जनकानें यज्ञाची दीक्षा घेतली असल्यामुळें त्याने 
आपला भाऊ कुशध्वज याला धाडून दिलें. आणि विदश्‍वा- 
मित्रांच्याच सूचनेवरून त्यानें कुशध्वजाबरोबर सीता 
आणि उमिला यांनाहि यज्ञमहोत्सव पाहण्यासाठी पाठविलें. 


कुशध्वजाचा रथ सिद्धाश्रमापाशीं येऊन पोहोंचतांच 
त्याने आपलें सेन्य मागें ठेवलें व दोघी पुतण्यांसह तो 
आश्रमांत निघाला. तोंच स्वतः विश्वामित्र त्यांना सामोरा 
आले. विशबामित्रांनीं यावेळीं राम व लक्ष्मण यांनाहि 
आपल्याबरोबर घेतलें होतें. साहजिकच विशवामित्रांनीं 
त्या दोघांना नवीन पाहुण्यांचा परिचय करून दिला; 


(६) 

विदवामित्रांपाशीं येतांच प्रथम कुशध्वज राजानें व नंतर 
त्या राजकुमारींनीं नमस्कार केंला. “ यज्ञासाठी जमीन 
नांगरतांना सांपडलेली ही कन्या सीता आणि ही दुसरी 
जनकाचीच मुलगी उमिला. ” कुशध्वजानें विश्वामित्र 
क्रषींना त्यांची ओळख करून दिली. रामाला सीतेच्या 
उत्पत्तीची ही अद्भुत हकीकत ऐकून आणि तिर्चे रूप-गुण 
पाहून तिच्याविषयीं प्रेम उत्पन्न झालें. राम-लक्ष्मणांना 
पाहिल्याबरोबर सीता व उमिला यांच्याहि मनांत त्यांच्या - 
विषयीं अतिशय आदर व प्रेम निर्माण झालें होतेच. 


त्या काळच्या पद्धतीप्रमाणे आश्रमांत प्रवेश करण्यापूर्वी 
हीं सवेजण विकंतक वृक्षाच्या छायेंत थोडा वेळ विश्रांति 
घेत बसलीं. तोंच कोणीतरी रामाचा जयजयकार करीत 
असल्याचें त्यांच्या कानावर पडलें. “ जय जय जगदीश 
रामचन्द्र जय. ” सर्वजण आइचर्यानें तिकडे पाहुं लागलीं. 
हा आवाज कोणा स्त्रीचा होता, पण ती कोण होती तें 
समजत नव्हतें. तेव्हां विश्‍वामित्रांनीं सांगितलें कों, हो 
गौतम क्ररषीची पत्नी अहल्या. हिला पापाचरणामुळें पतीचा 
शाप झाला होता. रामाच्या प्रभावाने ती आज शापांतून 
मुक्‍त झाली आहे. 


रामाच्या सौंदर्याने सीता अगोदरच आनंदली होती. 
आतां त्याच्या थोरपणाचा नवा पुरावा तिला पाहावयाला 
मिळाला. त्यामुळें तर तिच्या मनावर फारच परिणाम 
झाला. कुराध्वजालाहि रामाच्या अंगचें तें सहज व अलौकिक 
सामथ्ये पाहुन आश्‍चर्य वाटलें आणि आनंदहि झाला. 


(७) 

त्याच्या मनांत येऊन गेलें कों राम-सीतेचा विवाह घडवून 
आणतां आला तर कितीं छान होईल ! परंतु सीतेच्या 
स्वयंवरासाठीं जनकानें एक मोठा कठिण पण लावलेला 
होता त्याची कुशध्वजाला आठवण होऊन तो खिन्न झाला. 
कारण त्या पणाप्रमाणें जनकाजवळ असलेल्या त्या प्रचंड 
शिवधनुष्याला दोरी लावण्याचें या लहानग्या रामाला कसें 
जमणार, अशी त्याला शंका आली. 


याच वेळीं रावणाचा पुरोहित सवमाया हा तेथें येऊन 
ठेपला. सर्वमाया हा एक म्हातारा राक्षस असून तो 
रावणाकडून सीतेला मागणी घालण्याकरितां आला होता. 
वास्तविक सीतेला जबरदस्तीने पळवून न्यावी असेंच 
रावणाच्या मनांत होतें, परंतु त्याचा आजा माल्यवान 
यानें त्याला तसें न करण्याबद्दल बजावलें. म्हणून त्यानें 
सामोपचाराने सीतेला मागणी घालण्याकरितां या म्हातार्‍या 
पुरोहिताला मिथिलेला पाठविलें होतें. परंतु तेथें जनकं राजा 
यज्ञांत गुंतला असल्यामुळें त्यानें सवेमायाला सिद्धाश्रमांत 
जाऊन विश्वामित्र व कृशध्वज यांची भेट घेण्यास 
सांगितलें. 


रांवणाचा पुरोहित सर्वेमाया राक्षस भेटीला आला 
असल्याचें एका तापसानें येऊन सांगितलें. राक्षसाचें नांव 
ऐकतांच त्या मुली थोड्या घाबरल्या पण राम-लक्ष्मणांना 
राक्षसाला पाहण्याची उत्सुकता वाटूं लागली. सर्वेमाया 
| ह तर परस्परांची खुशाली विचारून झालीं. तेव्हां 
सर्वेमायानें आपल्या येण्याचा हेतु उघड करून सांगितला, 

(८) 


“ आपल्यापाशीं जें अयोनिज कन्यारत्न आहे त्यासाठीं 
राजाधिराज रावणाने मागणी घातली आहे. ” हा त्याचा 
निरोप ऐकून सीतेला वाईट वाटलें व उमिला गोंधळून 
गेली. ' रामाला त्यांत अनुचित असें कांहीं वाटलें नाहीं. 
त्याच्या दृष्टीनें कुमारिकेला मागणी घालण्याचा कोणालाहि 
हक्क होता आणि त्यांत रावण जगज्जेता. व प्रत्यक्ष 
ब्रह्मदेवाचा पणतु. परंतु लक्ष्मणाला मात्र या तिसगंवेरी 
रावणाचें हें कृत्य उद्धटपणाचें वाटलें. विदववामित्र आणि 
कुशध्वज सर्वमायाला उत्तर काय द्यावें या विचारांत पडले. 


इतक्यांत जवळपास मोठी गडबड झालेली ऐक येऊं 
लागली. कुशध्वजाला वाटलें की यज्ञाकरितां येणार्‍या 
पाहुणे मंडळींचीच ही गडबड असेल; पण प्रत्यक्ष जाऊन 
पाहातात तों एक भयंकर राक्षसी आश्रमाकडेच चाळून 
येतांना दिसली. ती अक्राळविक्राळ राक्षसी ताटका आहे, 
असें सांगून विदववामित्रांनीं रामाला आज्ञा केली कीं, हिला 
ठार मारून टाक. रामानें,स्त्रीवध कसा करावा. अशी शंका 
काढली तेव्हां विदवामित्र म्हणाले, “ अरे, विचार कसला 
करतोंस ! ब्राह्मणांचा संहार तुला दिसत नाहीं का 
चल, आटप लवकर. ” मग मात्र रामानें बरोबर वेध 
घेऊन आपल्या बाणाने त्या दुष्ट राक्षसीचें काळीजच तोडलें. 


ताटकेसारखी भयंकर व बलाढ्य राक्षसी रामाच्या 
एकाच बाणानें मरून पडलेली पाहून सर्वांना आश्‍चर्य 
वाटलें. विशवामित्रांच्या तोंडून उद्‌गार निघाले कीं, “ हा 
. देत्यसहाराचा प्रारंभच झाला म्हणावयाचा ! ” आणि 


(९) 
ती प्रकार पाहून सर्वेमायां राक्षसानें म्हटले कों, “ राक्षस- 


राज रावणाच्या प्रतापाला ओहोटी लागली ! * कुराध्व- 
जाला मात्र आतां आपल्या मनांतली इच्छा पुरी होणार 


- असा विश्वास वाटूं लागला. 


ताटकेचा वध झाल्यानंतर विदवामित्रांनीं प्रसन्न होऊन 
रामाला अनेक अस्त्रे दिलीं. ब्रह्मादिक देवांनीं हजारों वर्षे 
तप करून मिळविलेल्या या अस्त्रांना जंभकास्त्रे म्हणत. 
हीं अस्त्रे रामानें एकट्या स्वतःसाठीं न स्वीकारतां तीं 
आपल्याबरोबरच लक्ष्मणालाहि प्राप्त होवोत असें विशवा- 
मित्रांजवळून मागून घेतलें.. 


रामाला विदवामित्रांकडून अस्त्रप्राप्ति झालेली पाहुन 
कुशध्वजाची खात्रीच झाली कौं, राम शिवधनुष्याला दोरी 
लावण्याचा पण सहज जिंकीलं. म्हणून त्याने विश्‍वामित्र- 
क्रषींची स्तुति करून त्यांना विनंती केली कोौं, तुम्ही 
शंकराचे परमभक्त असल्यामुळें व त्यांची तुमच्यावर कृपा 
असल्यामुळें तुम्ही स्मरण करतांच जनकाकडील शिव- । 
धनष्य येथें येईल. तरी तुम्ही तें आत्तांच येथें आणवा. 


त्याप्रमाणें शिवधनुष्य सिद्धाश्रमांत आलें आणि रामा- 
नेंहि लीलेनें तें वांकवून मोडून टाकलें. तेव्हा लक्ष्मणाच्या 
तोंडून शब्द निघाले कों, “ रामाच्या हातून शिवधनुष्य 
मोंडल्याचा कडकडाट हाच त्याच्या बालचरित्राच्या प्रस्ता- 
वनेचा डंका म्हणून त्रिभुवनांत गाजत आहे. ” 


हा कठीण पण रामानें जिकल्यामुळें अर्थातच त्यानें 


(१०) 


सोताहि जिंकली. इतका वेळ कांहींच निश्चित उत्तर न 
मिळाल्यामुळे ताटकळत राहिलेला सर्वमाया राक्षस हा 
सद प्रकार पाहातच होता. त्याच्या अंगाचा नुसता तिळ- 
पापड झाला. परंतु त्यावेळीं तरी हात चोळीत बसण्या- 
पलीकडे त्याला कांहींच करतां येण्यासारखे नव्हतें. त्यानें 
रावणाच्या पराक्रमाचे वर्णन करून इंद्राच्या नगरांतील 
लोकांप्रमाणे बंदिवान होऊन लंकेंत येण्याची पाळी सीतेवर 
येईल अश्यी धमकीहि देण्यास कमी केलें नाहीं. परंतु 
त्याच्या त्या बोलण्याकडे कोणी लक्ष दिलें नाहीं. 


रामाचा सीतेशीं विवाह ठरला त्याप्रमाणेंच उमिला 
लक्ष्मणाला दिल्याचें कुशध्वजानें सांगून टाकलें. कुरा- 
ध्वजाच्या स्वत:च्या दोन मुली मांडवी व श्रुतकीति या 
अनुक्रमें भरत व शत्रुघ्न यांना देण्याचें ठरलें. आणि त्या- 
प्रमाणे विवाह समारंभासाठीं सवे राण्यांना बरोबर घेऊन 
मिथिळेला येण्याचा निरोपहि दशरथाकडे गेला. 


परंतु अद्यापि विशवामित्रांचा यज्ञ पार पडावयाचा होता. 
त्याला विघ्न करण्यासाठीं सुबाहु व मारीच हे दोन राक्षस 
त्याचवेळीं आश्रमावर चाळून आले. तेव्हां विदवामित्रांनीं 
रासलक्ष्मणांना म्हटलें कीं, हे सुंदोपसुंदाचे मुलगे, रावणाचे 
अनुयायी सुबाहु व मारीच यज्ञ मोडण्यासाठी आले आहेत. 
तेव्हां यज्ञाचे हें विघ्न ताबडतोब नाहींसें करून टाका. 


सुबाहु आणि मारीच अगदीं आयत्या वेळीं आल्यामुळे, 
निराश झालेल्या सर्वमायालाहि धीर आला. परंतु राम 


(११) 


लक्ष्मणांनीं सुबाहूुला तर तत्काळ ठार मारला आणि 
मारीचाला पळतां भुई थोडी झाली ! 


९ 4 ४.३ 


सवेमाया राक्षसाने स्वतःच्या डोळ्यांनीं पाहिलेला 
तो रामपराक्रम समक्षच जाऊन माल्यवानाला निवेदन 
केला. माल्यवान त्यामुळे मोठ्या काळजींत पडला. त्याच्या 
लक्षांत आलें कीं रावणाच्या प्रतापाला आतां उतरती कळा 
लागली आहे ! 


पुढें काय करावें या विचारांत तों असतांनाच शूर्पणखा 
त्याच्यापुढे येऊन नमस्कार करून उभी राहिली. माल्य- 
वानानें तिला काय बातमी आहे, म्हणून विचारल्यावरून 
तिनें जनक राजाकडील लग्नकार्य नुकतींच आटपलीं आणि 
अगस्ति क्रषींनीं रामाला माहेंद्रधनुष्य प्रसाद म्हणून दिले 
या दोन गोष्टी सांगितल्या. तेव्हां या रामाचा प्रतिकार 
कसा करावयाचा.याचा विचार त्या दोघांनीं चालविला. 
इतक्यांत महेंद्रह्वीपांत राहाणाऱ्या परशुरामाकडून एक 
महत्त्वाचें पत्र घेऊन दूत आला. त्यांत 'परमशिवोपासक? 
म्हणून रावणाचा गोरव करून लिहिलें होतें कौ, “ दण्ड- 
कारण्यांतील तपस्व्यांना मीं अभय दिलेलें आहे. असें अस- 
तांना विराध, दन, कबंध इत्यादि राक्षस त्यांना त्रास देत 
असल्याचें समजतें. तरी या गोष्टीचा ताबडतोब बंदोबस्त 
व्हावा. तरच हा जामदग्न्य तुमचा मित्र म्हणून राहील; 
नाहींतर तुम्ही जाणतांच ... ” 


(१९) 


. माल्यवान परशुरामाची योग्यता जाणून होता आणि 
त्याच्याविषयी त्याला आदरहि होता. त्यामुळें माल्यवानानें 


त्याचा निरोप धुडकावून न लावतां उलट शूर्पणखेसह 


त्याच्या भेटीसाठीं जाण्याचें ठरविलें. यांत माल्यवानाचा 
डाव होता. परशुराम हा शंकराचा परमभक्त व कडवा 
अभिमानी, क्षत्रियांचा भयंकर दृष्टा. तेव्हां क्षत्रियपुत्र 
रामानें शिवधनुष्य तोडून टाकल्याचे त्याला समजल्यास 


तों रामाला कधींच क्षमा करणार नाहीं, ही माल्यवानाची 


खात्री होती. माल्यवानानें या विशिष्ट परिस्थितीचा उप- 
योग आपल्या स्वार्थासाठीं करून घेण्याचें ठरविलें.कांट्यानें 
कांटा काढावा त्याप्रमाणें परशुरामाच्या हातून पराक्रमी 
रामाचा परस्पर नाश करावा असा त्याचा हेंतु होता.आणि 
त्याप्रमाणे त्यानें महेंद्रद्ीपांत जाऊन परशुरामाला रामा- 
विरुद्ध भडकविलेंहि. 


परशुराम भयंकर संतापून मिथिला नगरींत आला. 


जनकाच्या राजवाड्यांतील विवाह्समारंभा आटोपले होते. 
परंतु अद्यापि विवाहकंकणें सुटलीं नव्हतीं. त्यामुळे राम 
अजून अंतःपुरांतच होता. परशुरामाला हं समजतांच तो 
रामाला आव्हान देत तडक अंतः:पुरांतच घुसला. त्यामुळें 
तेथे एकदम गडबड उडून गेली. राम मात्र मुळींच घाबरला 
नव्हता. तो श्ान्तपणानें पण छाती ताठ करून रागावलेल्या 


- पेर्शुरामासमोर येऊन उभा राहिला. सीता काळजी आणि 
भीति यांनीं अगदीं चूर होऊन गेली. परंतु रामानें तिळा 

कौं 112 ! 
धीर दिला कीं, “तूंहि क्षत्रियकन्या आहेस. आणि त्या 


र 


१] 


(१३) 
जगद्विख्यात वीराच्या समोर जाण्यास हा क्षत्रिय रांधवहि 
समर्थ आहे. तेव्हां भिऊं नकोस. 


: मनोहर परंतु घोर रूप धारण केलेला प्रत्यक्ष 
अथवेणवेदच ! भासणाऱ्या परशुरामाची रामाशीं दृष्टादृष्ट 
होतांच रामाविषयीं परशुरामाच्या मनांत प्रेम व आदर 
उत्पन्न झाला. परंतु कांहीं झालें तरी आपल्या गुरूच्या- 
शंकराच्या अपमानाचा अपराध तो विसरावयास तयार 
नव्हता. इतक्यांत स्वतः: जनक राजा व त्याचा पुरोहित 
शतानन्द हे दोघे परशुरामासमोर आले. जनकाच्या हातांत 
धनुष्यबाण होतीं आणि त्याचा निश्‍चय झालेला होता कों 
परशुराम रामाशीं-आपल्या जांवयाशीं शत्रुत्व धरून आला 
असेल तर त्याचें स्वागत अर्ध्येपाद्यादिकांऐवजीं धनुष्य- 
बाणांनींच केलें पाहिजे. परंतु तो प्रसंग येण्यापूर्वीच 
विशवामित्र-वसिष्ठांकडून त्या तिघांनाहि बोलावणे 
आल्यामुळें ते तिकडे गेले. आणि राम कंकण सोडण्यासाठी 


. म्हणून पुन्हा अंत:पुरांत परतला. 


शे 1" ४कू 


राजा दशरथापाशीं सर्वजण जमले. वसिष्ठ व विश्वामित्र 


'तेथेंच होते. जनक व शतानंद परशुरामासह तेथें आले. 


सर्वांनी आपापल्यापरी परशुरामाची समजूत घालण्याची 
पराकाष्ठा केली. | 

' वृद्ध व जगन्मान्य राजा दशरथ आपल्या पुत्राविषयीं 
तुझ्यापाशी अभय मागतो आहे ' अशी वसिष्ठांनीं दशरथाच्या 


(१४) 


वतीनें परक्षुरामाची प्रार्थना केली. हें शुष्क भांडण सोडन 
देऊन तूं आपल्या परश्ूचा उपसंहार कर ' असेंहि त्यांनीं 
त्याला विनविलें. विश्‍वामित्रांनीं त्याला म्हटलें, “ गुरूचा 
( शंकराचा ) अपमान झाला म्हणन त्याच्या अभिमानाची 
गोष्ट तूं बोलतोस तर मग आमचाहि कांहीं विचार कर 
कों. वसिष्ठ, भूगु व अंगिरस हें तिघेहि ब्रह्मदेवापासन 
उत्पन्न झालेले. त्यांतले हे वसिष्ठ येथें आहेत, तं तर 
भृगूचा मुलगाच आणि जनकाचा पुरोहित हा शतानंद 
अंगिरसाचा नातू. हें तुमचें नातें तरी लक्षांत घे. ” 


परंतु परशुराम केवळ हट्टाला पेटला होता. तो म्हणाला, 
“ पूज्य व्यक्‍तींचें न ऐकल्याच्या दोषाबद्दल मी नंतर 
प्रायरिचित्त घेईन, परंतु शस्त्रग्रहूणरूपी या महाब्रताचा 
मात्र मी कधींच भंग होऊं देणार नाहीं. मोक्षापेक्षां मान 
मला अधिक महत्त्वाचा आहे. ” 


या सर्वांमधील शाब्दिक वाद अगदीं विकोपाला गेला. 
शतानंद व परशुराम यांनीं तर एकमेकांना अपशब्द 
ऐकविले. शांतिब्रह्म वसिष्ठांचीहि शांति ढळते कों काय 
असा प्रसंग आला. शेवटीं जनक व दशरथ यांनीं ठरविलें 
कीं, या उद्धट ब्राह्मणाचें पारिपत्य क्षत्रियबळानेंच केलें 
पाहिजे. तथापि त्यांना स्वतःला तें करणें शक्‍य नव्हतें. 
शेवटीं स्वत: राम अंतःपुरांतील विवाहाचे विधि उरकून 
बाहेर आ र त्यानेंच तें काम पार पाडलें. राम-परशु- 
रामांचें युद्ध होऊन रामानें परशुरामाचा सहज पराभव 
करून टाकला. 


(१५) 


> कु ५. 


रामाच्या हातून परश्रामाचाहि पराभव झाल्यामुळें 
देवादिकहि रामाची स्तुति करू लागले. माल्यवानाचा 
डाव त्याच्यावरच उलटला. यामुळें शूपेणखेला आतां 
राक्षसकुलाचें कसें होणार अशी काळजी वाटूं लागली. ती 
माल्यवानाबरोबर विमानांत बसून चालली होती. शूर्पणखेनें 
आपली चिता बोलून दाखवितांच माल्यवानाच्या मनांत 
एक कल्पना आली. त्यानें लगेच एका भयंकर कारस्थानाचें 
जाळे टाकण्यास सुरुवात केली. शूर्पणखेलाहि त्यानें त्या 
कारस्थानांत सामील करून घेतले. त 


राजा दशरथाची मधली राणी केकयी हिला दशरथानें 
पूर्वी दोन वर देण्याचें वचन दिलें होतें. केकयी ही भरताची 
आई. हिची मंथरा नांवाची दासी होती. ती अयोध्येहून 
मिथिलेला दशरथाकडील क्षेमकुशल समजून घेण्यासाठीं 
निघाली होती. ती मिथिलेच्या अगदीं जवळ जाऊन 
पोहोंचली होती. माल्यवानाला हें सवे माहीत होतें. त्यानें 
या गोष्टीचा उपयोग आपल्या कारस्थानाकरितां करून 
घेण्याचें ठरवून शूंपेणखेला चटकन म्हटलें कों, तूं अशीच 
जाऊन मंथरेच्या शरिरांत प्रवेश कर. 


शूर्पणखेनें पुढें काय करावयाचें तेंहि माल्यवानानें हळूच 
तिच्या कानांत सांगितलें. या सर्वे कारस्थानांत साल्य- 
वानाचा मुख्यतः: उद्देश रामाला कपटानें स्वजन व स्वदेश 
यांपासून दूर नेणें आणि राक्षसांचें प्राबल्य असलेल्या 

विध्यारण्यांत एकाकी गांठणें हा होता. यावेळीं दण्डकार- 
ण्यांत दनु, कबंध, विराध इत्यादि राक्षस यज्ञकर्त्या तप- 
स्व्यांचा संहार करीत हिंडत होतेच. रामाबरोबर अज्ा 
घोर अरण्यांत सींताहि आल्यानें रावणाला तिला पळवून 
नेणें सोपे जाईल; आणि स्वत:ची पत्नी शत्रूने पळवून नेल्या- 
मुळें राम कदाचित बेअब्रू झाल्यानें आत्महत्त्या करून घेईल 
किवा निदान निर्माल्यवत्‌ होऊन जाईल, असून नसून 
सारखाच होईल; नाहींतर सौतेच्या विरहानें शोकाकुल 
होऊन तह करावयास तयार होईल.-माल्यवानाचा हा तके 
होता. आणि या तर्काच्या आधारानेंच तो आपल्या कार- 
स्थानाचे जाळे विणीत होता. 
परंतु सीताहरणामुळे राम उलट संतापून राक्षसांचा 
नाश करण्यास उद्युक्त झाला तर मात्र मोठें कठीण होऊन 
बसेल याची कल्पना माल्यवानाला चांगली होती. म्हणून 
त्यानें त्याहि दृष्टीनें बंदोबस्त करण्याचें ठरविलें. किष्कि- 
धेचा बलाढ्य राजा वाली रावणाचा मित्र होता. तेव्हां 
रामानें रावणाशीं वेर धरल्यास रामाचा कांटा परस्पर 
'वाळलीकडून काढतां यावा, अश्ीहि व्यवस्था माल्य- 
वानानें चालविली. 
या सर्वे भानगडी करून आज रामाशीं जें प्रत्यक्ष शत्रुत्व 

नाहीं तें कशाला ओढवून घ्यावयाचें अशी शंका यावर 
शूर्पणखेनें काढली. त्यावर माल्यवान म्हणाला कीं, आम्ही 
राक्षस आणि राम हे एकमेकांचे शत्रु हें ठरलेलेंच आहे. 
कारण राम धर्माचा रक्षक तर आम्ही मन मानेल तसें वागून 
धर्मरक्षकांचा छळ करणारे; तो क्षत्रिय आम्ही ब्राह्मण. 

रामासारख्या प्रबळ शत्रूशीं वेर करावयाचें आणि 
त्याच्या नाशाचा विचार करावयाचा ही सोपी गोष्ट नाहीं, 
हें स्वत: माल्यवानहि जाणून होता. परंतु त्याचा भर 
मुख्यत: कपट-कारस्थानावर होता. तक्षा त्याला स्वतःच्या 
घरच्याहि अडचणी होत्या. त्याचा नातू व रावणाचा भाऊ 
बिभीषण हा “ घरांत बाळगलेल्या भयंकर सापासारखा 
शत्रु होऊन बसलेला. ' त्याची भीति त्याला वाटत होतीच. 
त्याच्या सद्गुणांमुळें तो लंकेच्या प्रजाजनांचा आवडता 
होता. आणि खर, दुषणादिक राक्षस त्याचे अभिमानी 
होते. हे खर, दुषण व त्रिशिरा रावणाची सेवा करतांना 
दिसत होते, तरी खरें पाहिलें असतां वासरू गाईचें दूध 
शोषून घेत असतें त्याप्रमाणें ते स्वतःसाठी पैसा कसा 
लाटतां येईल याच खटपटींत सदा असायचे. कृंभकणे सदा 
निजलेलाच, म्हणजे रावणाच्या दृष्टीनें त्याचा उपयोग, 
असून नसल्यासारखाच. असें हें रावणाचे राजकुल आंतून 
पुरें पोखरलेलें व जीर्ण झालेले होतें. त्यावर जर का रामानें 
आपल्या सवे शक्‍तीनिशीं प्रहार केला तर त्याचा सर्वनाश 
हा ठेवलेलाच.-या सवे गोष्टींचा विचार माल्यवानानें 
मोठ्या मुत्सहीपणानें चालविला होता. 

शेवटीं त्यानें आपल्या मनाशीं कांहीं विचार पक्का 
केला. प्रथम खर-दुषणादिकांचा रामाच्या हातून फडशा 
पाडावा. मग ह्रप्रयत्नानें बिभीषण रावणाच्या राजधानीं- 
तुन निघून जाईल असें करावें. बिभीषण लंकेंतून बाहेर 
पडला कों, त्याचा मित्र सुग्रीव क्रष्यमूक पर्वतावर राहात 
आहे तेथें अवश्य जाईल. मग तो सुग्नीवाचा बलाढ्य भाऊ 

वालीं म्हणून आहे त्याच्या मदतीनें आपलें काम करून 
घेण्याचा प्रयत्न करील; तो रामाच्या आश्रयाला जाणार 
नाहीं. कारण तो रामाकडे गेलेला वालीला मुळींच 
खपणार नाहीं. 


“परंतु ज्या रामाने परशुरामाला नमविला त्यानें 
वालीलाच नाहींसा केला तर राम आणि बिभीषण आय- 
तेच एक होतील आणि मग साराच अनर्थ कोसळेल. 
माल्यवानाच्या विचारांत शूर्पणखेनें वाढलेली ही शंका 
बिनतोड होती.. परंतु त्यावर झाल्यवानानें केलेलें तिचें 
समाधानहि तितकेंच विलक्षण होतें. माल्यवान म्हणाला, 
“ वत्से, जो वालीचा वध करील त्याच्या हातून आम्ही 
कोणीच जिवंत सुटत नाहीं, अशी खूणगांठ बांधून ठेव. 
त्या सर्वनाशांत कुळाचें नांव पुढे चालविण्यासाठीं म्हणून 
तरी बिभीषण शिल्लक उरेल. तसें झालें तर धर्ममूति 
रामाकडून त्याला राज्यव ऐवरय प्राप्त होवो म्हणजे झाले. ' 


इतकें बोलणें झाल्यावर शूर्पणखा नाइलाजानें मिथिले- 
कडे जावयास निघाली. माल्यवानानें तिला सूचना देऊन 
ठेवली होती कीं, वसिष्ठ-विवामित्र हे जनक-दशरथां- 
पासून दूर गेलेले असतील अश्या वेळींच तूं आपलें काम 
करून घे. आणि तिला तशी संधी लगेच मिळाली. 


रामानें परशुरामाचा पराभव केल्यानंतर ते दोघेहि 
राजसभेंत आले. तेथें वसिष्ठ, विश्वामित्र, जनक, दशरथ 
इत्यादि मंडळी बसलेली होती. 

विद्या व तप यांनीं श्रेष्ठ असलेल्या परशुरामाचा 
देवगतीमुळें आपल्या हातून मानभंग झाला, याबद्दल रामानें 
थोर अंतःकरणाने त्याची क्षमा मागितली. उलट परशु- 
रामाने ' म्हटले कों, तूं माझ्या शारिरांतील गर्वरूपी रोग 
नाहींसा करून टाकलास हे खरोखरी तुझे माझ्यावर मोठे 
उपकारच आहेत. 


परशुरामानें वसिष्ठांना नमस्कार करून सर्वांची क्षमा 
मागितली व आपल्या उद्धटपणाबद्दल प्रायरिचत्त कोणतें 
असा प्रश्‍न केला. त्यावर वसिष्ठांनीं सांगितलें कीं, तं 
सुधारलास यांतच आम्हांला आनंद आहें. तू विनयी 
झाल्यामुळें तू शुद्धच आहेस. दशरथानेंहि म्हटले कीं, 
तीर्थोदक व अग्नि यांना दुसरें काय पवित्र करणार ! 
परश्युरामा, तूं स्वतःच पवित्र आहेस, तुला त्यासाठीं प्राय- 
शिचित्ताची गरज नाहीं. 

या संभाषणानंतर परशुराम, विश्वामित्र व वसिष्ठ 
आपापल्या स्थानीं निघून गेळे. वसिष्ठ-विशवामित्रांनीं 
जाण्यापुर्वी सीतेला आशीर्वाद दिला कीं, “ सवे क्षत्रियांत 
श्रेष्ठ अश्या वीराची तूं पत्नी होशील. ” परकशुरामानेंहि 
तेथून जाण्यापूर्वी आपलें धनुष्य रामाच्या स्वाधीन करून 
त्याला आज्ञा केली कीं, दण्डकारण्प्मांतील क्रषिजनांचें 
राक्षसांपासून रक्षण कर. 

परक्षुरामाला पोहोंचवून राम परत येत असतां त्याच्या 


मनांत परशुरामाच्या या आदेशाचाच विचार चालला 
होता. आतां परशुरामाने शस्त्र टाकून दिलें आणि आपण 

. तर इकडे दूर राहिलों. तेव्हां दण्डकारण्यांतल्या त्या 
'त्रषींचें व तापसांचें काय झालें असेल. उघड्या पडलेल्या 
'त्या बिचाऱयांचा राक्षस अगदीं फन्ना करीत असतील !_' 


आपल्याला त्यांच्या रक्षणासाठीं दण्डकारण्यांत कसें जातां 
येईल या विचारांत राम गढून गेळा असतांनाच लक्ष्मणाची 
हॉक त्याच्या कानीं पडली. त्यानें सांगितलें कीं, अयोध्ये- 
हुन मधली आई केकयी हिच्याकडून कांहीं निरोप घेऊन 
मंथरा आली आहे. 


ती मंथरारूपी शूर्पणखा रामाला पाहातांच त्याच्या 
रूपावर भाळली. परंतु तिळा आपलें काम साधून घ्याव- 
याचें होतें. म्हणून तिनें साळसूदपणे पुढें येऊन सांगितलें 
कीं, पूर्वी दशरथ महाराजांनीं कैकयी महाराणींना दोन 


वर दिले होते. ते त्यांना आतां मागून घ्यावयाचे आहेत.. 


आणि त्यांच्याकरितां म्हणून तुम्हीच ते दशरथ महाराजां- 
कडून मागून घ्यावेत असा आपल्या मधल्या मातेचा आपं- 
ल्याला निरोप आहे. यासंबंधीं केकयीनें दशर्थासाठीं 
म्हणून लिहिलेलें पत्रहि मंथरेनें रामाला देण्यासाठीं पुढे 
केलें. लक्ष्मणानें चटकन पुढें होऊन तें आपल्या हातीं घेऊन 
वाचावयास सुरुवात केली. त्यांत लिहिलें होतें : 


* एका वरानें भरताला राज्याचा अधिकार प्राप्त व्हावा 
आणि दुसर्‍याने रामाला ताबडतोब दण्डकारण्यांत घालवून 
द्यावें. तेथें त्यानें वल्कलें नेसून चोदा वर्षे राहावें आणि 
त्या वेळीं तेथें त्याच्याबरोबर सीता व लक्ष्मण यांच्याशिवाय 
कोणीहि असूं नये. ' | 

पत्र वाचून होतांच लक्ष्मण संतापानें नुसता खवळून 
उठला. रामानें मात्रत्याबद्दल आनंद प्रकट केला. आपण 
दण्डकारण्यांत जावयाला उत्सुक असतांनाच मातेची ही 
आज्ञा झाली आणि त्यांतहि सीता व लक्ष्मण हीं दोघेहि 
प्रिय माणसें बरोबर राहाण्याची परवानगी मिळाली, तेव्हां 
आपल्यावर केकयीची ही मोठी कृपाच झाली असें तो 
म्हणाला. त्यानें लगेच वनांत जाण्याची तयारीहि केली. 
तें पाहुन मंथरेच्या वेषांतील शूर्पणखेला मोठें आश्‍चर्य 
वाटलें आणि रामाबद्दल आदरहि उत्पन्न झाला. 

इकडे याच वेळीं भरत व त्याचा मामा युधाजित 
दशरथापाशीं आले व त्यांनीं राजाला विनंती केली कों, 
रामाला अधिराजपद प्राप्त व्हावें अशी प्रजेची इच्छा 
आहे. ती विनंती ऐकून दशरथाने जनकाच्या संमतीने 
रामाला अभिषेक करण्याचें ठरविलें व त्याची तयारी 
करण्याविषयीं सुमंत्राला आज्ञा दिली. 
. _ परंतु तेवढ्यांत रामानें पुढें होऊन केकयीचा निरोप 

दशरथाला निवेदन केला आणि मग एकदम सर्वेत्र 
हाहाःकार उडाला. भरताचा मामा युधाजित यानें रामाला 
वनांत न जाऊं देण्याबहल खूप प्रयत्न केला परंतु रामानें 
त्या बाबतींत कोणाचेंहि ऐकले नाहीं.भरताच्या आग्रहामुळे 
त्यानें आपल्या पायांतील सुवणणपादुका मात्र भरताच्या 
स्वाधीन केल्या. त्या पादुका घेऊन नंदिग्रामांत तपस्वी 
वृत्तीने राहुन राज्य चालविण्याचे भरतानें मोठ्या कष्टानें 
कबूल केले. अखेर रामानें लक्ष्मण व सीता यांच्यासह 
चित्रकूट पर्वताकडे प्रयाण केलें, 

होर कु्कुत्कू 


शुंगवेरपुराचा निषाद राजा गुह्‌ याच्या प्रदेशांत विरोध 
राक्षसाने धुमाकूळ मांडला होता. तेव्हां त्याचा समाचार 
घेण्याकरितां राम-लक्ष्मण प्रथम तिकडे वळले. विराधाचा 
वध करून ते चित्रकूटाहून शरभंगाच्या आश्रमाकडे आले. 
शरभंगानें अग्नींत प्रवेश करून आपलें जीवन संपविल्या- 
नंतर रामानें सुतीक्ष्णादि मुनींचीं दर्शनें घेतलीं. तेथून पुढे 
दण्डकारण्यांत प्रवेश करून त्यानें राक्षसांचा संहार करण्याचा 
उद्योग हातीं घेतला. आणि दण्डकारण्यांतील तपस्व्यांचें 
रक्षण होऊं लागल्यावर हळूहळू ते जनस्थानाकडे आले. 
जनस्थानाजवळच जटायू गृध्धराज राहात होता. हा दश- 
रथाचा मोठा मित्र होता. जनस्थानांत आल्यावर अगस्ती 
मुनींच्या आग्रहावरून राम, सीता व लक्ष्मण आश्रम 
करून गोदावरी नदीच्या कांठीं पंचवटींत राहूं लागलीं. 
तेथें एकदा शूर्पणखा सुंदर रूप धारण करून रामाला 
भुरळ पाडण्याकरितां गेली असतां लक्ष्मणाने तिचे नाक, 
कान कापून तिला हांकलून दिलें. 


राम जनस्थानांत असतांनाच खर, दुषण व त्रिशिरा 
हे रावणकुलांतील तीन प्रख्यात राक्षस त्यानें ठार मारले 
आणि त्यांच्याबरोबर असलेल्या इतर चौदा हजार 
राक्षसांनाहि त्यानें यमसदनाला पाठविलें. अश्या रीतीनें 
आपल्या सख्ख्या बहिणीची विटंबना झाली आणि नात्या- 
गोत्यांतील अनेक स्वकीयांचा फडा पडला हें रावणाला 

सहन होणें शक्‍यच नव्हतें. एकतऱ्हेनें रास-रावणां- 
मधील वेराचें हें मोठे द्वारच उघडले गेलें ! 

जटायू जनस्थानाच्या जवळपासच राहात असल्यामुळें 
त्याला साहजिकच या गोष्टी समजत होत्या. एकदां तो 
मलय पर्वेतावर राहाणाऱ्या आपल्या भावाला-संपातीला 
भेटण्यासाठीं गेला असतांना त्यानें संपातीला ही सर्वे 
हकीकत सांगितली. ती ऐकून संपातीला मोठी काळजी 
वाटूं लागली, कारण तोहि रघुकुलाचा स्नेही होता. त्यानें 
जटायूला लगेच सूचना दिली कों, “ त्या तिघांना सोडून 
यापुढे तूं कधींहि दूर जाऊं नकोस. आपल्याला या मुलांचे 
रक्षण अवद्य केलें पाहिजे. 

संपातीच्या सूचनेमुळें जटायू जनस्थानाकडे तांतडीनें 
परत आला, परंतु जें अनिष्ट घडावयाचें तें घडावयास 
सुरुवातहि झाली होती. तो गोदावरीच्या उगमाजवळील 
प्रश्रवण पर्वताजवळ येतांच त्याला पंचवटींतील दृश्य 
दिसूं लागलें. राम हातीं धनुष्यबाण घेऊन एका विचित्र 
हरंणाच्या मार्गे लागला असून लक्ष्मणहि त्याच्या साहा- 
य्यासाठीं पंचवटींतील आश्रमापासून दूर गेला आहे. 
पंचवटींत एकटी सीताच असून संन्यासाचा वेष घेतलेला 
रावण पंचवटींत प्रवेश करीत आहे. एवढें होत आहे तोंच 
रावणानें सीतेला पकडून रथांत घातलें आणि त्यानें वेगानें 
रथ हांकला. तो सगळा प्रकार पाहून जटायूला आश्चर्ये तर 
वाटलेंच पण लागलाच संतापानें तो पुढें धांवला. आतां 
त्याच्याच्यानें स्वस्थ पाहात बसणें शक्‍य नव्हतें. त्यानें प्रथम 
रावणाला त्याच्या तपाची व कुलाची आठवण देऊन 

असल्या दृष्ट कृत्यापासून परावृत्त करण्याचा प्रयत्न करून 
पाहिला. परंतु तो त्याकडे लक्ष देत नाहीं असें पाहून तो 
त्याच्यावर भयंकर वेगानें तुट्न पडला. परंतु त्यांत 
जटायूला मृत्युमुखीं पडावें लागलें. 

राम व लक्ष्मण परत येऊन पाहातात तों आश्रमांतून 
सीता नाहींशी झाल्याचें त्यांना दिसून आलें. अर्थातच 
त्यामुळें त्यांना अतोनात दुःख झालें.ते तिचा शोध करण्या- 
साठीं आसपास हिंडूं लागले, तेव्हां मरणोन्मुख झालेला 
जटायू त्यांना भेटला. त्यानें मरतां मरतां इतकेंच सांगितलें 
कीं, “ सीता व माझे प्राण दोन्ही त्या रावणानेंच हरण 
करून नेलीं. ” 

वास्तविक राक्षसांच्या यापूर्वीच्या वर्तनावरूनच ते 
रामाचे शत्रु बनलेले होते. आणि त्यांच्या त्या अघोरी 
वर्तनामुळें रामानें त्यांचा नाश करण्याचें याअगोदरच 
मनाशी ठरविलेलें होतें. परंतु आतां तर प्रत्यक्ष त्याची 
पत्नीच राक्षसराज रावणानें पळवून नेली होती. त्यामुळे 
सागरांतील भडकलेल्या वडवानळाप्रमाणें रागावलेल्या 
रामानें अशी प्रतिज्ञा केली कीं, “ केवळ रावणाच्याच नव्हे 
तर सबंध रावणाच्या कुळाचाच संहार करून मी त्याला 
| या त्याच्या दुष्कृत्याचें प्रायटिचित्त देईन. 
9 सीतेचा शोध करीत ते दोघे जनस्थानाच्या पश्चिमेस 
__ असलेल्या दण्डकारण्यांतील कुंजवान नांवाच्या प्रदेशाकडे 
___ आले. तेथें दनु-कबंध इत्यादि राक्षसांनी धुमाकूळ माज- 
विला होता. ' त्या दुष्टाशीं गांठ घातलीच पाहिजे ' असें 
म्हणत राम त्या प्रदेशांतून जात आहे तोंच त्याच्या काना- 

वर “* धांवा, सोडवा ' अश्या किकाळ्या पडल्या. तत्काळ 
लक्ष्मण त्या बाजला धांवून गेला. थोड्या वेळानें लक्ष्मण 
आपल्याबरोबर एका भिल्लीण तापसीला घेऊन रामापाशीं 
परत आला. दन-कबंध राक्षस तिला ओढीत नेत होता 
आणि त्यामळेंच तिनें मदतीसाठीं धांवा चालविला होता 
लक्ष्मणाने त्या राक्षसाला मारून तिला सोडवून आणलें 
आणि रामापाशीं आणन उभे केलें. वास्तविक ती रामाचाच 
शोध करीत त्या बाजला आली होती. म्हणून तिनें रामाला 
समोर पाहातांच आपल्या येण्याचा उद्देश सांगितला. खर, 
दुषणादिक राक्षस रामाच्या हातून मारले गेल्यानंतर 
बिभीषण लंका सोडून आपला लहानपणापासूनचा मित्र 
सुग्रीव याच्यापाशीं क्रष्यमूक पर्वतावर येऊन राहिला 
होता. आणि त्याचें एक पत्र घेऊनच ही श्रमणा नांवाची 
शबरी तें रामाला देण्यासाठीं आली होती. बिभीषणानें त्या 
पत्रांत रामापाशीं स्नेहाची व रक्षणाची याचना केली होती. 
रामानेंहि लगेच त्याचा “प्रियमित्र ल॑केश्‍९वर' असा गौरव 
करून त्याला लंकेच्या राज्यावर बसविण्याचें अभिवचन 
लक्ष्मणापाशीं बोळून दाखविलें 

त्यानंतर शबरीकडन रामाला कळलें कौ, रावण सीतेला 
पळवन नेत असतां तिच्या अंगावरील शेला खालीं पडला. 
तो क्रष्यमूक पर्वेतावर राहाणाऱ्या सुग्रीव, हनुमान, बिभी-. 
षण इत्यादिकांनीं स्वतःजवळ ठेवून दिला आहे. ते सर्वे 
रामाच्या गुणांचे चाहते आहेत.हें कळल्यावर तो लक्ष्मणासह 
शबरीला वाटाडी करून क्रष्यमूक पवेताकडे निघाला 
तीं तिघे पुढे निघालीं तों रामाचे लक्ष एका पेटलेल्या : 

मोठ्या चितेकडे गेलें. लक्ष्मणाच्या हातून ठार झालेल्या 
दनु-कबंधाचीच ती चिता होती. त्या चितेंतून एक दिव्य 
पुरुष उत्पन्न झाला आणि रामाला नमस्कार करून 
म्हणाला कीं, मी शापामुळे राक्षस झालों होतों पण आतां 
आपल्या प्रभावामुळे मुक्‍त झालों आहें. या उपकाराची 
फेड म्हणून तुम्हांला एक गुप्त गोष्ट सांगतों. माल्यवानानें 
वालीकडें तुमच्या वधाची कामगिरी दिलेली असून राव- 
णाच्या मंत्रीमुळें वालीनें ती पत्करली आहे. रामाला ही 
एक महत्त्वाचीच गोष्ट समजली. 

क्रष्यमूक पर्वेत व पंपा सरोवर यांच्या जवळपास अस- 
लेल्या मतंगाश्रमापाशीं राम लक्ष्मण व शबरी यांच्यासह 
येतो तोंच स्वतः वाली रामाला शोधीत तेथें आला.त्याला 
रामाबद्दल फार आदर वाटत होता, परंतु माल्यवानाच्या 
आग्रहाला बळी पडून केवळ मित्रधर्मासाठीं तो रामाशीं 
युद्ध करण्याचें पाप करण्यास तयार झाला होता. त्या वेळ- 
पर्यंत त्याला शबरी रामाकडे गेल्याचें व रामानें बिभी- 
षणाला लंकेच्या राज्यावर बसविण्याचे वचन दिलें अस- 
ल्याचेंहि कळलें होतें. | 

रामाची भेट होतांच वालीनें प्रथम त्याचा गौरव करून 
मग त्याला युद्धाचे आव्हान दिलें. दोघांची लढाई होऊन 
रामानें वालींला भयंकर जखमी करून जमिनीवर पाडलें. 
लढाईची ही गडबड ऐंकून क्रष्यमूक पर्वेतावरून सुग्रीव, 
हनुमान, नीळ इत्यादि वानर आणि बिभीषणहि तेथें येऊन 
ठेपले होते. वालीनें प्राण सोडण्यापूर्वी सुग्रीव व बिभीषण 
यांच्याशीं राम-लक्ष्मणांचें सख्य करून दिलें आणि रामाला 

सीताशोधासाठीं सर्वेतोपरी साहाय्य करण्याची आज्ञा वानर- 
वीरांना केली. ' आपण स्वतःच रामाकडून पराभूत झालों 
असल्यामुळें आतां रावणाचाहि ग्रंथ आटोपला, ' असेंच 
त्यानें बिभीषणाला सुचविलें. अखेर त्यानें सवे वानरवीरांना 
रामाच्या बाजूनें युद्ध करण्याविषयीं उत्साह देऊन स्वतःचे 
जीवन संपविले. 

माल्यवानाचा प्रत्येक डाव त्याच्यावर उलटत होता. 
वालीच्या हातून राम नाहींसा होण्याऐवजीं रामाच्याच 
हातून वाली नष्ट झाला ; इतकेंच नव्हे तर रामाला 
बिभीषण व सुग्रीव यांचें साहाय्यहि मिळालें. मोठमोठे 
वानरवीर निरनिराळ्या दिशांना सीतेच्या शोधासाठीं 
निघाले. त्यांपैकीं दक्षिणेकडे गेलेल्या हनुमानानें लंकेलाच 
आग लावून दिली आणि वानरांच्या शक्‍तीची चुणूक 
माल्यवानाला दाखविली. माल्यवान समजून चुकला कों, 
रावणानें लावलेल्या दुर्वेतेनरूपी वृक्षाला आतां फळें येऊं 
लागलीं आहेत ! 

हनुमानानें लावलेल्या आगींत अर्धी लंका जळाली व 
आग त्रिकूट पवेतापर्यंत पोहोंचली. कुमार अक्षाला त्यानें 
ठार मारले. यःकरिचित मानव म्हणून लंकेंतील राक्षस 
पुढाऱ्यांनी दुलेक्षिलेला राम समुद्रावर सेतु बांधून प्रत्यक्ष 
लंकेवर चाळून आला. सुवेळा पवेतापाशीं आपल्याबरोबरचें 
वानरादिकांर्चे प्रचंड सन्य ठेवून स्वत: राम थोड्याशा 
वीरांसह पुढें चालून आला. हें पाहून रावणाचा सेनापति 
. प्रहस्त यानें नगराच्या वेशीचे दरवाजे लावून घेतले आणि 


९/५/-/४-.- 

“सर्वत्र बंदोबस्त करून टाकला. तथापि रामाने लंकेला 


वेढा दिल्याचे समजल्यामुळे ल॑ंकावासी जनतेंत एकच 
हलकल्लोळ उडाला. हनुमानाच्या पराक्रमाने ती अगोदर 
घाबरून गेलीच होती, त्यांत ही नवी बातमी आली होती. 

प्रहस्तानें जाऊन सर्व परिस्थिति रावणाला सांगितली. 
तरी त्याला त्यांत कांहीं विशेष वाटलें नाहीं. वानरें नि 
माणसें आपलें काय वांकडे करणार या भ्रमांतच तो होता. 
इतक्यांत रामाकडून अंगद दूत म्हणून रावणाकडे आला. 
त्याने रावणाला रामाचा निरोप कळविला कों, “ सीतेला 
परत कर, आणि इष्टमित्रांसह रामाला शरण ये. नाहींपेक्षां 
रामाच्या बाणांनीं तुमचा सर्वांचा नाश केला जाईल. ” 
परंतु रावणानें त्या रामदूतालाच शिक्षा करण्याचा विचार 
केला ; तेव्हां अंगद तेथून निसट्न परत गेला. रावणानें 
प्रहस्ताला लगेच आज्ञा दिली कीं, वेशीचे दरवाजे उघडून 
शत्रचा निःपात करून टाका. प्रहस्त ती आज्ञा घेऊन 
निघन जातो तोंच पुन्हा आरडाओरड झालेली ऐकूं आली 
वानरवीरांनीं राक्षसांचे मोठमोठे पुढारी मारून टाकले 
होते आणि नगरावर चालून येणार्‍या वानरसन्याने राक्षस- 


- सेनेची अगदीं धुळधाण आरंभिली होती 


बाहेरचा एकंदर प्रकार आवाक्याबाहेर जात असलेला 
पाहुन रावण अखेर स्वतःच युद्धासाठीं बाहेर पडला 
राम-रावणांचें तें भयंकर युद्ध पाहाण्यासाठीं इंद्रादिक 
देवांनी आकाशांत गर्दी केली. कुबेराकडून चित्ररथ गंधर्वेहि 
माहिती मिळविण्यासाठी तेथें येऊन पोहोंचला 

रामाच्या चढाईचा विशेष जोर पाहून स्वतः: रावण 

हजारों राक्षस, आपले शक्तिशाली व शूर भाऊ आणि 
मुलगे या सर्वाना घेऊन एकदम वेशीबाहेर आला. त्याला 
पाहून सुरुवातीला वानर थोडे भ्याले व मागे सरले. परंतु 
नंतर सात्र त्यांनीं भयंकर लढाई करून राक्षसांचा 
फडा पाडला. 

रांवण पवेताच्या शिखराप्रमाणें असलेल्या आपल्या 
प्रचंड रथावर बसून युद्ध करीत होता आणि राम मात्र 
पायींच लढत होता. तें पाहून इंद्राने आपला स्वतचा 
लढाईचा रथ आपला सारथी मातली याच्याबरोबर 
रामाकडे पाठवून दिला. 

हळुहळु लढाईला भयंकर स्वरूप प्राप्त होऊन उभय 
पक्षांकडील सेनिकांच्या प्रेतांनीं रणभूमि भरून गेली. 
रावणाचे बहुतेक मुलगे आणि कुंभकर्णादि भाऊहि कामीं 
आले. दोवटीं स्वतः रावण व त्याचा मुलगा मेघनाद हे 
दोघेच शिल्लक उरले. राम रावणाशीं व लक्ष्मण मेघनादाशीं 
“भिडला. शोवटीं राम-लक्ष्मणांनीं आपापल्या बाणावर 
ब्रह्मास्त्र योजून त्या दोघांहि राक्षसवीरांचीं शिरे धडापासून 
वेगळीं केलीं. रावणाचा वध झाल्यामुळें स्वर्गात व पृथ्वीवर 
सर्वेत्र आनंद झाला. आकाशांतून देवांनीं रामावर पुष्पवृष्टि 
केली. देव व क्रषि आनंदोत्सवाच्या तयारींत असल्यानें 
इंद्र स्वर्गात निघून गेला आणि चित्ररथहि ही आनंदाची 
बातमी सांगण्यासाठीं कुबेराकडे अलका नगरीला गेला. 


कू. ३ 
अशा रीतीनें राक्षसकुळाचा संहार झाल्यामुळें लंका- 
: पुरीची देवता लंका हिला अतिशय दु:ख झालें. रावणाचा 

सर्वनाश झाला, त्याच्या कुळांत बिभीषणाशिवाय एकहि 
पुरुष उरला नाहीं आणि बिभीषणहि शत्रुपक्षाला मिळाला 
म्हणून ती शोक करूं लागली. इतक्यांत रावणाचा भाऊ 
कुबेर याची जी अलका राजधानी तिची देवता अलका तेथें 
आली आणि लंकेचे सांत्वन करू लागली. ती म्हणाली, 
“ राम कांही आपला शत्रु नव्हे. तो ज्याचा शत्रु तोया 
लोकांतून निघून गेला. राम वास्तविक निसर्गमित्र, पण 
राक्षसराज रावणानें त्याच्याशीं केलेल्या वर्तनाचे त्याच्या- 
कडून त्याला योग्य प्रायश्चित्त मिळालें इतकेंच! गंधर्वेराज 
चित्ररथानें येथील सगळा वृत्तान्त कुबेराला सांगितला 
आणि आतां कुबेराच्याच सांगण्यावरून मी येथें आल्यें 
आहें. उरलेल्या बांधवांचे सांत्वन करावें, बिभीषणाचा 
राज्याभिषेक समक्ष पाहावा आणि रावणाकडे असलेलें 
कुबेराचे पुष्पक विमान रामाला द्यावें हीं तीन कामे 
माझ्याकडे आहेत.” 

त्या दोघींचे हे बोलणें होत आहे तोंच आकाशवाणी 
झाली कीं, “ आअग्निदिव्यानें सीता शुद्ध झालेली असून 
रामानें तिचा स्वीकार करावा. 

बिभीषणाचा राज्याभिषेक पार पडल्यानंतर बिभीषण- 
हि पुष्पक विमान घेऊन रामाकडे आला. राम लक्ष्मण व 
सीता यांच्यासह बसला होता आणि सुग्रीव व हनुमान 
त्याच्या पाठीशीं उभे होते. बिभीषणाने नम्रपणानें पुढें 
यऊन सांगितलें कौं, आपल्या आज्ञेप्रमाणे मातलीला सत्कार 
करून परत पाठविलें. केदेंत असलेल्या स्वर्गातल्या स्त्रियांना 
मुक्‍त केलें. सारीं कारागृहे मोकळीं केलीं. 

सौतेच्या अपमानाचा सूड रामानें पुरेपूर घेतल्याबद्दल . 
सुग्रीवाने रामाचें मनःपूवेक अभिनंदन केलें आणि रामाला 
विनंती केली कीं, हें सवे शुभवतंमान कळविण्यासाठी हनु- 
मानाला भरताकडे पुढें पाठवावें. त्याप्रमाणें व्यवस्था झाल्या- 
वर स्वतः राम, लक्ष्मण व सीता आपल्या सर्वे साहाय्यकां- 
सह पुष्पक विमानांत बसून अयोध्येकडें परत जावयास, 
निघालीं. चौदा वर्षांचा वनवास पुरा व्हावयास फक्त 
एकच दिवस आतां बाकी राहिलेला होत्ता. 

विमान हळुहळु सागर ओलांडून उत्तरेच्या दिशेनें मलय 
पर्वताकडे आलें. तेथून कावेरी नदीचा आसमंत, अगस्ति 
क्रषींचा आश्रम,पंपा सरोवर, चित्रकूट पर्वत, दण्डकारण्य, 
सह्य पर्वत या मार्गानें अयोध्येकडे तें जाऊं लागलें. या 
सवे प्र देशांत वनवांसांत असतांना ज्या अनेक सुखदुःखाच्या 
घटना घडल्या होत्या त्यांच्या आठवणी काढीत राम, 
लक्ष्मण व सीता बोलत होतीं. वाटेंत त्यांना क्रषिमुनींकडून 
आशीर्वाद मिळाले. किन्नरांनीं त्यांची स्तुति केली. गंध- 
मादन पर्वेत ओलांडून गंगेच्या परिसरांत गेल्यावर भरत 
सैन्यासह आपल्या भेंटीसाठीं येत आहे असें पाहून सवेजण 
खालीं उतरले. सर्वांच्या प्रेमानें गांठीभेटी झाल्या. नवीनांचे 
शिष्टाचाराप्रमाणें परिचय करून देण्यांत आले. 

रामाच्या राज्याभिषेकाची तयारी सर्वे झालीच होती. 
थोड्याच वेळांत कुलगुरु वसिष्ठ आपली पत्नी अरुंधति 
आणि दशरथाच्या तिन्ही राण्या यांच्यासह तेथें येऊन 
पोहोंचला. मुलगे व सून सुखरूप परत आल्याबद्दल कौसल्या 
व सुमित्रा यांना मनापासून आनंद झाला व सुख वाटलें. 

. वरंतु कैकयी मात्र खिन्न दिसत होती. तें पाहून अंरुंधतीनें 


तिचे संमांधान करीत म्हटलें को, तूं मंथरेच्या तोंडून या 
मुलांना वनवासाला पाठविलेंस असें वाटून खिन्न होऊ 
नकोस. यांतला खरा प्रकार मीं अंतर्ज्ञानानें केव्हांच जाण- 
लेला आहें; आणि त्यांत तुझा कांहीं दोष नाहीं. हें सारें 
माल्यंवानाचें कारस्थान. त्याच्याच शिकवणीनें, मंथरेच्या 
रूपानें शूर्पणखेनें हें संगळे घडवून आणलें होतें. अरुंधंतीनें 
केलेला हा गौप्यस्फोट ऐकून सर्वांनाच आश्‍चर्य वाटलें व 
समाधानहि झालें. | 

रामाविषयीं कौशिक विश्‍्वामित्रांना पहिल्यापासूनच 
मोठे प्रेम होतें. त्यामुळें स्वतः विश्वामित्र आपल्या शिष्यां- 
सह त्याच्या राज्याभिषेकासाठीं येऊन उपस्थित झाले. तें 
म्हंणाले, “ यावेळीं मला अतिशय आनंद होतो आहे. 
कारण यज्ञांतील विघ्नें नाहींशीं करण्यासाठीं मीं या 
राम-लक्ष्मणांना दशरथापासून मागून आणलें तेव्हांपासून 
मी जें जें मनांत इच्छिलें होतें व ज्याच्यासाठीं मी सदेव 
काळजी करीत होतों तें सवे उत्तम प्रकारें सिद्धीला गेलें 
आहे. आणि आज आतां माझ्या हातून श्रीरामाला राज्या- 
भिषेक होऊन त्याची सांगता होत आहे. 

पुढें विश्वामित्र क्रःषींच्या सांगण्यावरून रामानें बिभी- 
षणादिकांचा सन्मान करून त्यांना आपापल्या जागीं परत 
पाठवून दिलें. तसेंच विश्वामित्र म्हणाले कीं, हें पुष्पक 
विमान तुला पाहिजे असेल तेव्हां तुझ्या सेवेला हजर 
राहील; त्यालाहि आतां कुबेराकडे परत पाठवून दे. रामानें 


त्याप्रमाणे केले. 

